





































































2021.01.14 14:51



2021.01.14 14:51























































































(प्रेस विज्ञप्ति)

सिमेज में मनाया गया भव्य श्रीकृष्ण जन्माष्टमी का त्योहार

‘अच्युतम केशवम कृष्ण दामोदरम’ जैसे गीतों से गुंजायमान होता रहा सिमेज

सिमेज कॉलेज में आज का दिन खास था – कॉलेज में श्रीकृष्ण जन्माष्टमी के अवसर पर एक रंगारंग कार्यक्रम का आयोजन किया गया था। इसमें कॉलेज के सभी छात्रों ने भाग लिया। इस अवसर पर श्रीकृष्ण जी के बाल गोपाल रूप की प्रतिमा झूले पर रखकर फूलों के शृंगार से शृंगारित किया गया और कृष्ण भजनों के माध्यम से उनकी वंदना की गई। इस अवसर पर भजन गायक अमृता सिन्हा और संजीव प्रियदर्शी ने अपने भजनों से उपस्थित जन-समुदाय का मन मोह लिया। उन्होंने इस अवसर पर “ब्रज जन मन सुखकारी राधे”, “वृन्दावन जाऊँगी सखी ना लौट के आऊँगी”, “छोटे-छोटे गईया, छोटे – छोटे ग्वाल”, “अच्युतम केशवम कृष्ण दामोदरम”, “अधरम मधुरम” आदि भजनों को प्रस्तुत किया। भक्तिमय भजनों से गुंजायमान हो गया था सिमेज का प्रांगण। सभी छात्र इन गीतों की धुनों पर झूमते रहे। इस अवसर पर “नन्द के आनंद भयो – जय कन्हैया लाल की” गीत पर छात्रों ने डांडिया नृत्य का भी खूब लुत्फ उठाया। वहीं इस अवसर पर छात्रों ने राधा – कृष्ण बनकर मन मोह लिया। उन्होंने राधा कृष्ण बनकर मनमोहक झांकी भी प्रस्तुत की। कार्यक्रम के अंत में सभी के बीच माखन-मिश्री और पंचमेवा का प्रसाद वितरित किया गया। इस अवसर पर सिमेज समूह के निदेशक प्रो. नीरज अग्रवाल ने बताया कि “सिमेज एक परिवार की तरह है और एक परिवार के तरह ही कॉलेज में हम सभी मिल-जुलकर त्योहार मनाते हैं तथा अपनी खुशियाँ एक दूसरे के साथ बांटते हैं।” इस अवसर पर सिमेज की निदेशिका (ऑपरेशन) मेघा अग्रवाल, डीन प्रो. नीरज पोद्दार तथा अन्य शिक्षक भी मौजूद थे और सबने इस कार्यक्रम का भरपूर आनंद उठाया।